
கேரள அரசு 
சட்ட ( சட்டமியற்றல் - எ ) துறை 


அறிக்கை 


எண் 16758/ ச . இ . எ . 1/2013 / சட்ட ம் . 


திருவனந்தபுரம் , - 

2013 ஜூலை 18 
1935 ஆஷாடம் 27 


கேரள மாநில சட்டப்பேரவையின் பின்வரும் சட்டம் பொதுமக்களின் 
தகவலுக்காக இதனால் வெளியிடப்படுகிறது . சட்டப்பேரவையால் நிறைவேற்றப் 
பட்ட மசோதாவிற்கு 2013 ஜூலை 17ஆம் தேதி ஆளுநரின் ஒப்புதல் 
கிடைக்கப்பெற்றது . 


ஆளுநரின் ஆணைப்படி , 


சி . ரமணி , 
சட்டத்துறை சிறப்புச்செயலாளர் . 


2013 - ன் சட்ட 


ம் எண் 27 


2013 - ன் கேரள நிதி ஒதுக்கீடு (2வது எண் ) சட்டம் 


2013 ஏப்ரல் 1ஆம் தேதி ஆரம்பிக்கின்ற நிதியாண்டின் பணிகளுக்காக 
கேரள மாநில தொகுநிதியிலிருந்து சில தொகைகள் பின்வாங்குவதற்கு வகை 
செய்வதற்குரிய ஒரு சட்டம் . 

முன்னுரை. - 2013 ஏப்ரல் 1ஆம் தேதி ஆரம்பிக்கின்ற நிதியாண்டின் 
பணிகளுக்காக கேரள மாநில தொகு நிதியிலிருந்து சில தொகைகள் 
பின்வாங்குவதற்கு வகை செய்யவேண்டியது தேவையாக இருப்பதால் ; 


இந்தியக்குடியரசின் அறுபத்தி நான்காவது ஆண்டில் பின்வருமாறு 
சட்டமாக்கப்படும் : -- 


1 . சுருக்கப்பெயர் . - இந்தச்சட்டம் 2013 - ன் கேரள நிதி ஒதுக்கீடு 
( 2வது எண் ) சட்டம் என அழைக்கப்படலாம் . 


2 . 2013 ஏப்ரல் 1ஆம் தேதி தொடங்கிய நிதியாண்டிற்காக கேரள மாநில 
தொகுநிதியிலிருந்து 80 ,660, 51,41,000 ரூபாய் பின்வாங்குதல் . - 2013 ஏப்ரல் 1ஆம் 
தேதி ஆரம்பித்த நிதியாண்டில் அட்டவணையின் ( 2 ) -வது கட்டத்தில் 
குறிப்பிடப்பட்டுள்ள பணிகளின் தேவைகள் தொடர்பான பல்வேறு 
செலவுகளை எதிர்கொள்வதற்கு , அட்டவணையின் ( 3) - வது கட்டத்தில் 
குறிப்பிடப்பட்ட தொகைக்கு மிகாததும் மொத்தம் எண்பதினாயிரத்தி 
அறுநூற்றி அறுபதுகோடி ஐம்பத்தியொன்று லட்சத்தி நாற்பத்தியொன்றாயிரம் 
ரூபாய் [இதில் 2013 - ன் கேரள நிதி ஒதுக்கீடு ( வாக்களிக்கப்பட்ட கணக்கு ) 
சட்டத்தின் ( 2013 - ன் 17வது எண் சட்டம் ) 2வது பிரிவில் கூறப்பட்டுள்ள 
இருபத்தியாறாயிரத்தி எண்ணூற்றி எண்பத்தியாறுகோடி எண்பத்தி மூன்று 
இலட்சத்தி எண்பதினாயிரம் ரூபாயும் உட்படும் ] வருவதுமான தொகைகள் 
கேரள மாநில தொகுநிதியிலிருந்து வழங்கவும் விநியோகிக்கவும் செய்யலாம் . 


3 . நிதி ஒதுக்கீடு . - இந்தச்சட்டத்தின் அடிப்படையில் கேரள மாநில 
தொகுநிதியிலிருந்து வழங்குவதற்கும் விநியோகம் செய்வதற்கும் அதிகாரம் 
அளிக்கப்பட்டுள்ள தொகைகள் குறிப்பிட்ட ஆண்டு தொடர்பாக 
அட்டவணையில் குறிப்பிடப்பட்டுள்ள பணிகளுக்காகவும் தேவைகளுக்காகவும் 
விநியோகிக்கப்படவேண்டும் . 


